



السلام علیکم ورحمۃ اللہ وبرکاتہ

محمد شفیع بدایینہ ای میل پوچھتے ہیں کہ بدکردار اور بد عقیدہ امام کے پیچھے نماز پڑھنا جائز ہے یا نہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اگر کوئی امام کفریہ عقائد رکھتا ہے، مثلاً رسول اللہ صلی اللہ علیہ وسلم غیب کئی چلتے ہیں۔ اور ہر جگہ حاضر و ناظر ہیں، نیز اولیاء اللہ حاجت روا اور مشکل کشا ہیں تو اختیاری حالات میں ایسے امام کے پیچھے نماز درست نہیں ہے۔ اس طرح اگر کوئی امام کھلے عام شرک کا ارتکاب کرتا ہے تو اس کے پیچھے بھی نماز ادا کرنے سے اجتناب کرنا چاہیے۔ رسول اللہ صلی اللہ علیہ وسلم کا فرمان ہے: "کہ نماز کے لئے ایسے امام کا انتخاب کرو جو تم سے بہتر ہو کیونکہ امام (تمہارے اور تمہارے رب کے درمیان ایک رابطہ ہے۔" (بخاری: 3/90)

اس حدیث کے پیش نظر امام کسی ایسے شخص کو بنایا جائے جو عقائد کے لحاظ سے اور اخلاق و کردار کے لحاظ سے صاف ستھرا ہو، البتہ اضطراری حالت میں اگر امام کا پتہ نہ چل سکے تو کید کرنے کی ضرورت نہیں لیکن قصد اکفر و شرک کے مرتکب کو امام نہیں بنایا جاسکتا۔ (واللہ اعلم)

ھذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 126